

संक्षिप्त

माया सुवालका सदस्य मनोनीत

टॉक/देवली, (निर्स)। राज्य सरकार के आदेशानुसार सामाजिक न्याय एवं अधिकारिता विभाग के निदेशक एवं संयुक्त शासन सचिव हरि मोहन मीना

ने राजस्थान राज्य वरिष्ठ नागरिक बोर्ड में टॉक जिले से बाल कल्याण समिति टॉक की पूर्व अध्यक्ष माया सुवालका को सदस्य मनोनीत किया गया है।

इस पर जिले के सामाजिक सेवा के क्षेत्र के जुड़े लोगों ने उन्हे बधाई दी।

वर्तमान में माया सुवालका प्रदेश महासचिव शिक्षा प्रकोष्ठ राजस्थान कलेक्ट्रेट जयपुर, अखिल भारतीय राष्ट्रीय महिला महासचिव सर्वगीय जायसवाल कलाल महासाभा, अध्यक्ष महिला राजस्थान हैथय वंशी कलाल महासाभा है।

तीन वर्ष से फरार आरोपी गिरफ्तार

पावटा, (निर्स)। प्रागपुरा थाना पुलिस ने लगभग 3 वर्ष से फरार चल रहे एनडीपीएस एक्ट के आरोपी को आखिरकार गिरफ्तार कर लिया है। आरोपी मोहर सिंह पुत्र हजारी जाति यादव 57 साल निवासी बालावास प्रागपुरा थाना के विरुद्ध एनडीपीएस एक्ट में फरार चल रहा था। गठित टीम प्रागपुरा थाना प्रभारी किरण सिंह, हेड कांस्टेबल लतलाल, कांस्टेबल रामजीलाल द्वारा अपनी सूझबूझ से आसूचना एकत्रित कर मुखबिर की सूचना व 3 दिन तक दिन व रात अथक प्रयास करते हुए संभावित स्थानों को चिन्हित करते हुए अपराधी के हलिये के आधार पर हर सुध जानकारी एकत्रित कर आरोपी मोहर सिंह को गिरफ्तार करने में सफलता अर्जित की।

सीता देवी व रामबिलास अध्यक्ष

निवाई, (निर्स)। ग्राम सेवा सहकारी समिति जामडोली व बहड में चुनाव सम्पन्न हुए। चुनाव अधिकारी गिराज चौधरी ने बताया कि अध्यक्ष पद के लिए सीता देवी व भैरूलाल चौधरी ने पचास दाखिल किया। जिसमें से सीता देवी को 7 मत मिले तथा उनके प्रतिद्वंद्वी को भैरूलाल 4 मत मिले जिसमें सीता देवी 3 मतों से विजयी रही। इसी प्रकार जामडोली में अध्यक्ष पद के लिए रामबिलास मीणा व बजरंगलाल मीणा अपना नामांकन दाखिल किया। जिसमें दोनों प्रत्याशियों को बराबर मत मिले। निर्वाचन अधिकारी द्वारा दोनों प्रत्याशियों को आम सहमति से लॉटरी निकाली गई जिसमें रामबिलास मीणा को विजयी घोषित किया। अध्यक्ष बनने पर ग्रामीणों ने माला व साफा पहनाकर स्वागत किया।

इस्हाक नकवी

महासचिव मालपुरा, (निर्स)। भारतीय किसान मजदूर यूनियन सिंधानिया के प्रदेशाध्यक्ष नईम अली ने राष्ट्रीय अध्यक्ष एसके सिंधानिया की ओर से अल्पसंख्यक प्रदेशाध्यक्ष कमरुद्दीन बुगडिया की अभिषेक्षा पर मालपुरा निवासी मो. इस्हाक नकवी को अल्पसंख्यक प्रकोष्ठ का प्रदेश महासचिव मनोनीत करते हुए नियुक्ति पत्र जारी किया गया। इस्हाक नकवी को महासचिव बनाये जाने पर संगठन से जुड़े पदाधिकारियों व शुभचिंतकों ने बधाई दी। तो नवनिर्वाचित महासचिव ने संगठनहित में संगठन की मजबूती के लिए कार्य किये जाने का विश्वास दिलाया। राजस्थान राज्य बॉलिमिंटन संघ की नवीन कार्यकारिणी के हुए चुनाव में डॉ. राजपाल शर्मा को अध्यक्ष, सोकत अली मंसुरी महासचिव, लक्ष्मीकांत शर्मा कोषाध्यक्ष व मो. इस्लाम नकवी को उपाध्यक्ष का दायित्व सौंपा गया।

फूड लाइसेंस के 180 आवेदन

थानागाजी, (निर्स)। खाद्य विभाग द्वारा आयोजित कैम्प में फूड लाइसेंस के 180 आवेदन प्राप्त हैं। कस्बे के नारायणपुर रोड स्थित कोहिनूर गार्डन में खाद्य विभाग द्वारा फूड लाइसेंस के लिए आयोजित एक दिवसीय कैम्प में 180 आवेदन प्राप्त किए गए। खाद्य सुरक्षा अधिकारी केराव गोयल ने बताया कि मौके पर प्राप्त आवेदनों में से 21 आवेदन ऑनलाइन कर लाइसेंस व्यापारियों को सौंपे गए वहीं शेष आवेदनों का ऑनलाइन पंजीयन कर लाइसेंस उपलब्ध करवाए जाएंगे। शिविर में खाद्य विभाग के रोशन लाल यादव, केसरी नंदन शर्मा, ऑपरेंटर अतुल गुर्जर थानागाजी व्यापार मंडल अध्यक्ष मोनू राजगडिया, राधेश्याम चावडिया, महेश सहीन, पप्पू शौकरिया, पूरणमल शर्मा, मोहन खोज, रतन लाल सैनी, उपस्थित रहे।

चिकित्सा मंत्री ने साढ़े चार करोड़ लागत की सड़कों का किया शिलान्यास

लालसोट, (निर्स)। करीब साढ़े चार करोड़ लागत से बजट घोषणा अंतर्गत नगर पालिका लालसोट में मुख्य सड़कों के मेजर रिपेयर कार्य का चिकित्सा एवं स्वास्थ्य मंत्री परसादी लाल मीणा द्वारा शुक्रवार को विधिवत शिलान्यास किया गया। चिकित्सा मंत्री मीणा द्वारा चेयरमैन रक्षा मिश्र एवं वाइस चेयरमैन संतोष स्वामी एवं प्रदेश स्वायत्त शासन संस्था के उपाध्यक्ष पूर्व चेयरमैन दिनेश मिश्र सहित कई पार्षदों की मौजूदगी में बजट घोषणा के तहत नगरपालिका में बनने वाली 19 सड़कों के निर्माण कार्य का शिलान्यास किया गया।

चिकित्सा मंत्री मीणा ने शिलान्यास समारोह को संबोधित करते हुए कहा कि पिछली बजट घोषणा के तहत चार करोड़ रुपए लागत की दस सड़क का कार्य नगर पालिका क्षेत्र के विभिन्न वार्डों में हुआ है। वहीं मौजूदा वित्तीय वर्ष में बजट घोषणा की कुल 19 सड़कों के मेजर रिपेयर कार्य से नगर पालिका क्षेत्र के



चिकित्सा मंत्री परसादी लाल मीणा (बायें से प्रथम) एवं चेयरमैन रक्षा मिश्र (बायें से द्वितीय) ने मुख्य सड़कों के मेजर रिपेयर कार्य का शिलान्यास किया।

वार्ड की सुंदरता बढ़ेगी एवं आवागमन ज्यादा सुविधाजनक होगा। मंत्री मीणा ने बताया कि मुख्य सड़कों का मेजर रिपेयर कार्य सीमेंट कांक्रिट सड़क बीटी सड़क

एवं इंटरलॉकिंग टाइल के रूप में किया जाना है। कार्यक्रम को संबोधित करते हुए नगर पालिका के चेयरमैन रक्षा मिश्र ने कहा कि पिछले वित्तीय वर्ष को दस मुख्य

सड़कों के मेजर रिपेयर का कार्य लगभग पूरा होने को है। वहीं इन 19 सड़कों को भी पूरी गुणवत्ता पूर्ण बनाकर सरकार की जवाबदेही पारदर्शी संवेदनशील सरकार

'19 सड़कों का होगा निर्माण, आवागमन सुविधाजनक होगा'

होने की मिसाल कायम की जाएगी। उन्होंने बताया कि इन सभी सड़कों का छह माह में कार्य पूरा करवाया जाएगा। कार्यक्रम के दौरान अधिशासी अधिकारी सीमा चौधरी, कनिष्ठ अभियंता बस राम मीणा सुरेश शर्मा आर आई संतोष मीणा, केशिपर उल्लास अग्रवाल, एटीपी रणधीर मोरवाल, रघु तिवारी पंचायत समिति प्रधान एडवोकेट नाथू लाल मीणा, नगर अध्यक्ष राजेंद्र पांखला, पीसीसी सदस्य रामविलास खेमावास, पार्षद मीना जोशी, रीना महावर, सहाय हुसैन, इरफान खान, जीतू बडाय, राजेश सैनी, हसरत सैनी, विजय गुर्जर, मोनू शर्मा, सिराज मोहम्मद, विष्णु साहू, पूर्व पार्षद शंकर जगत आदि कई पार्षद के अधिकारी मौजूद रहे।

साधारण सभा की बैठक मंत्री व पार्षदों की नोकझोंक की बलि छड़ी

लालसोट, (निर्स)। उपखंड मुख्यालय स्थित पंचायत समिति सभागार में आयोजित हुई नगरपालिका लालसोट बोर्ड की बैठक उस समय हंगामेदार हो गई जब बैठक में मौजूद चिकित्सा एवं स्वास्थ्य मंत्री परसादी लाल मीणा एवं कुछ पार्षदों के बीच नोकझोंक हो गई।

बैठक के दौरान अधिशासी अधिकारी सीमा चौधरी द्वारा बनाए गए पट्टों के अनुमोदन की बात कहने पर कुछ पार्षदों द्वारा असहमति जताई गई। बैठक में मौजूद चिकित्सा मंत्री मीणा द्वारा समझौता की गई लेकिन तनावनी के साथ नोकझोंक बढ़ने पर कुछ पार्षदों द्वारा भेदभाव का आरोप लगाते हुए बोर्ड की बैठक को बीच में छोड़ दिया गया। इन पार्षदों द्वारा बोर्ड बैठक के बाहर नारेबाजी कर विरोध प्रदर्शन किया गया। वहीं मामले को लेकर चिकित्सा मंत्री मीणा द्वारा पार्षदों को नसीहत देते हुए कहा गया कि पार्षद नगर पालिका विकास में सहायक बने बाधक नहीं बने।

चिकित्सा मंत्री मीणा द्वारा बैठक में अधिशासी अधिकारी एवं चेयरमैन को दो अक्टूबर गांधी जयंती पर ज्यादा से ज्यादा पट्टे वितरण करने सहित किसी का भी पट्टा बिना कारण नहीं रहे एवं आपत्तियों का तुरंत समाधान कर सकता बनाने के लिए निर्देशित

चिकित्सा मंत्री ने पार्षदों को विकास में बाधक नहीं बनने की नसीहत दी

किया गया। वहीं मंत्री मीणा द्वारा शहरी नरेगा का ज्यादा से ज्यादा पात्र लोगों को लाभ देने की बात कही। वहीं इस मामले को लेकर नगर पालिका चेयरमैन रक्षा मिश्र ने साफ-साफ कहा कि वे इस तरह पार्षद के दबाव में नहीं आएंगे एवं किसी प्रकार का कोई गलत कार्य करने को मजबूर नहीं होंगे। बैठक के दौरान पार्षदों द्वारा लंबित पदों को जल्द बनाने एवं कई कॉलोनीयों में नहीं बन रहे आवासीय पट्टा को लेकर प्रक्रिया शुरू करने की मांग की गई।

इस दौरान पार्षदों द्वारा पूछे जाने पर अधिशासी अधिकारी द्वारा 1975 आबादी के वने पट्टों के परिवर्तन संबंधी जानकारी प्रदान की गई। बोर्ड बैठक के दौरान एसडीएम मोहर सिंह मीणा, पुलिस उपाधीक्षक अरविंद कुमार गायल, तहसीलदार मदनलाल मीणा, अधिशासी अधिकारी सीमा चौधरी, प्रधान नाथू लाल मीणा, वाइस चेयरमैन संतोष स्वामी, आर आई संतोष मीणा, कनिष्ठ अभियंता बस राम मीणा, सुरेश शर्मा सहित कई पार्षद अधिकारी कर्मचारी मौजूद रहे।

राम बारात में उमड़े श्रद्धालु, तोरण-वरमाला की रस्म अदा

निवाई, (निर्स)। नगर पालिका के तत्वावधान में संचालित रामलीला में भगवान राम की बारात निकाली गई। शाही लवाजमें के साथ राम बारात गणगौरी बाजार स्थित कंकाली माता मंदिर से रवाना हुई।

नगर पालिका अध्यक्ष दिलीप इसरानी ने विधिवत पूजा अर्चना कर राम बारात को रवाना किया। राम बारात में भगवान राम, भरत, लक्ष्मण व शत्रुघ्न अलग-अलग घोड़ियों पर सवार थे। बारात के जुलूस में भगवान चारभुजा नाथ मंडल के कार्यकर्ता रामधुनी करते हुए चल रहे थे। श्रद्धालु डीजे के मधुर भजनों पर नाचते गाते चल रहे थे। राजा दशरथ बर्गी पर सवार। राम बारात में सैकड़ों महिला-पुरुषों ने उत्साह से भाग लिया। जुलूस गणगौरी बाजार, चौहटी बाजार, बिलाला मार्केट होते हुए बडा बाजार, बस स्टैंड एवं अहिंसा सिकल से झिलाय रोड होते हुए भगत सिंह कॉलोनी पहुंचे। मार्ग में जगह-जगह पुष्प वर्षा कर बारात का लोगों ने स्वागत किया। भगतसिंह कॉलोनी पहुंचने पर श्रद्धालु नेहरु बडागांव के निवास पर भगवान राम ने तोरण मारने की रस्म अदा की गई। इस दौरान धर्म चंद्र, सुरेश जैन, निर्मला, उर्मिला, अनिता बडागांव परिवार द्वारा सीताजी की छोल



शाही लवाजमें के साथ राम बारात निकाली गई।

भरवाकर जय माला की। इस दौरान पार्षद निरिन छाबडा, सुनील कुमार, मनीष मितल, ललित बिंदल, राकेश कुमार, बंटी, राकेश सेन, पवन पराना, अंकेश गुप्ता, सपना छाबडा, अंजु मितल सहित कई श्रद्धालु मौजूद थे। महिलाओं ने मंगल गीत गाकर भगवान राम एवं सीता जी को भोजन एवं सभी बारातियों को नाश्ता करवा कर बारात को रवाना किया। राम बारात प्रताप स्टैडियम में संचालित रामलीला मंच पर पहुंची। जहां पर मुख्य अतिथि तहसीलदार प्रंजल कंवर, नगर पालिका अध्यक्ष दिलीप इसरानी सहित सभी पार्षदों एवं गणमान्य लोगों ने भगवान

राम की आरती उतार कर रामलीला का शुभारंभ किया। इस दौरान रावण एवं जनक संवाद का मंचन करते हुए भगवान शिवजी के धनुष का वर्णन किया। इस दौरान राम बारात में पालिका उपाध्यक्ष जितेंद्र चरविया, पारस पहाडी, महावीर पराना, परसराम कुमावत, महेश्वर सारसोप, प्रदीप पारीक, दुर्गाशंकर सेन, धनू कुमावत, गिराज चौधरी, अनिल तबाली, विनोद जायसवाल, शंकर सैनी, बाबूलाल सैनी, कमलेश किराड, गोपाल पारीक, घासी जैन, राकेश जैन, शिवराज चंवरिया, अविनाश पारीक, रवि अग्रवाल एवं आनन्द पारीक आदि शामिल थे।

आंगनबाड़ी कर्मियों की मांगों को बजट 2023 में शामिल करने की मांग

टोंक, (निर्स)। जिला महिला आंगनबाड़ी कर्मचारी संघ टोंक भागस ने आंगनबाड़ी कर्मियों की मांगों को सरकार बजट 2023 में प्रावधान करने की मांग को लेकर मुख्यमंत्री के नाम जिला कलेक्टर को ज्ञापन दिया।

संघ की अध्यक्ष शीला विजय, महामंत्री उर्मिला शर्मा, मनोहर सैनी सहित आंगनबाड़ी कर्मचारी महिलाओं ने दिव ज्ञापन में मांग करते हुए बताया कि सभी कार्मिकों को सरकारी एवं राज्य कर्मचारी कर तदनुसार वेतन व अन्य सुविधाएं दी जाएं। जब तक हमें सरकारी एवं राज्य कर्मचारी घोषित नहीं किया जाता है, तब तक 18 हजार रुपए प्रतिमाह न्यूनतम वेतन दिया जाए। सेवानिवृत्ति पर न्यूनतम 3 लाख रुपए

ग्रेच्यूटी राशि प्रदान की जाए। सेवानिवृत्ति के बाद न्यूनतम 5 हजार रुपए प्रतिमाह पेंशन दी जाए। आंगनबाड़ी कार्यकर्ता के 8 से 12 बजे तक केन्द्र पर 2 घंटे ग्रह भ्रमण के कुल 6 घंटे का कार्य लिया जा रहा है, जबकि मानदेय 4 घंटे का ही दिया जा रहा है। अतिरिक्त 2 घंटे का मानदेय दिया जाए। हमसे आदेशों की अवहेलना कर अन्य विभागों का कार्य करवाया जा रहा है, इसको बंद किया जाए।

आंगनबाड़ी कार्यकर्ताओं को दीपावली पर बोनस दिलवाया जाए। संगठन द्वारा बार-बार मांगे रखी जा रही है, परंतु कोई प्रभावी कार्यवाही नहीं होने से आंगनबाड़ी कार्यकर्ताओं में रोष व्याप्त है।

पदयात्रा कल

फुलेरा, (निर्स)। जय माता दी पदयात्रा समिति के तत्वाधान में 2 अक्टूबर को प्रातः 8:15 बजे कस्बे के श्री रामनगर स्थित शिव मंदिर परिसर से संतोष कुमार स्वामी एवं बाबूलाल अजमेरा के नेतृत्व में रवाना की जायेंगी।

कार्यालय नगर पालिका मंडावरी

मंडावरी नगर पालिका क्षेत्र के विभिन्न वार्डों में मुख्यमंत्री बजट घोषणा की स्वीकृत साढ़े चार करोड़ लागत की 8 किलोमीटर लंबी सड़कों का भव्य शिलान्यास आज स्थानीय विधायक चिकित्सा एवं स्वास्थ्य व आबकारी मंत्री परसादी लाल मीणा करेंगे..

अशोक गहलोत मुख्यमंत्री राजस्थान सरकार

चिकित्सा एवं स्वास्थ्य व आबकारी मंत्री परसादी लाल मीणा करेंगे..

शान्ति धारीवाल कैबिनेट मंत्री राजस्थान सरकार

अपील

1. महात्मा गांधी शहरी रोजगार गारंटी नरेगा योजना में रोजगार के लिए रजिस्ट्रेशन कराएं एवं स्वाभिमान को रखें बरकरार

2. प्रशासन शहरों के संग अभियान में नगर पालिका क्षेत्र मंडावरी के शहरवासी खुद के मकान भूखंड आदि का पट्टा बनवाने के लिए नगरपालिका संपर्क करें

3. खुले में शौच न जाए एवं सड़कों नालियों इत्यादि को साफ रखने के लिए कूड़ा करकट निर्धारित स्थान पर डालें

नमन शर्मा प्रशासक अधिशासी अधिकारी नगर पालिका मंडावरी परसादी लाल मीणा

स्कूल के भूमि पूजन समारोह में पहुंची

बॉलीवुड अभिनेत्री अमीषा पटेल

किशनगढबास, (निर्स)। सीएम की कुर्सी को लेकर जयपुर से दिल्ली तक काफ़िस में चल रही जोड़-तोड़ की राजनीति के चलते पूर्व उपमुख्यमंत्री सचिन पायलट, केंद्रीय मंत्री भंवर जितेंद्रसिंह, मंत्री टीकाराम जूली, एआईसीसी सचिव एवं मेवात विकास बोर्ड के चेयरमैन जुबेर खान, विधायक साफिया खान, बलजोत यादव पूर्व सांसद डॉक्टर करणसिंह यादव किशनगढबास के खैरथल बाईपास पर खुलने जा रहे निरवाना ग्लोबल स्कूल के भूमि पूजन समारोह कार्यक्रम में नहीं पहुंचे। समारोह में स्पेशल गेस्ट के रूप में बॉलीवुड अभिनेत्री अमीषा पटेल भी निर्धारित समय से करीब 3 घंटे देरी से पहुंची।

दोपहर करीब 1:30 बजे मंच पर पहुंची बॉलीवुड अभिनेत्री एवं गदर फिल्म में सकीना का रोल अदा करने वाली अमीषा पटेल ने जब मंच से 'कहो ना प्यार है' गाना गाया और हिंदुस्तान जिंदाबाद के नारे लगाए तो पांडाल तालियों के साथ हिंदुस्तान जिंदाबाद के नारे से गुंज उठा। बॉलीवुड अभिनेत्री अमीषा पटेल ने दुनिया में शिक्षा को अहम बताते हुए कहा गदर फिल्म में सकीना से प्यार करते हैं तो अपने बच्चों



निरवाना ग्लोबल स्कूल के भूमि पूजन कार्यक्रम में बॉलीवुड अभिनेत्री अमीषा पटेल (बीच में) के साथ स्कूल संस्थापक राम यादव आदि मौजूद रहे।

को स्कूल में जरूर भेजना। इस अवसर पर अमीषा पटेल ने स्कूल प्रबंधन कमेटी को बधाई दी और कहा ग्रामीण अंचल में खुलने जा रहा निरवाना ग्लोबल स्कूल शिक्षा के क्षेत्र में बच्चों के भविष्य को संवारने के साथ एक अच्छे स्कूल में होने वाली हर जरूरतों को पूरा करने वाला होगा। भूमि पूजन कार्यक्रम में गृह राज्य मंत्री राजेंद्र सिंह यादव, पूर्व विधायक रामहेत यादव, सीडब्ल्यूसी सदस्य एवं उत्तराखंड प्रभारी देवेन्द्र यादव, जिला

प्रमुख बलवीर छिल्लर, विधायक दीपचंद खैरिया, तिजारा विधायक संदीप यादव, प्रधान बीपी सुमन, प्रधान कोटकासिम डॉ विनोद कुमारी, संस्थापक श्रीराम यादव, राजीव यादव सहित परिसरों ने विधि विधान एवं मंत्रोच्चार के साथ हवन एवं भूमि का पूजन किया। पूर्व विधायक रामहेत यादव भूमि पूजन के बाद मंच कार्यक्रम में बिना शामिल हुए सीधे वहीं से वापस लौट गए। समारोह में शाहीद वीरगानाओं के

तीन घंटे देरी से पहुंची, हिंदुस्तान जिंदाबाद के लगे नारे

सचिन पायलट, भंवर जितेंद्र, टीकाराम जूली आदि कार्यक्रम में नहीं पहुंचे

साथ व्यापारिक सामाजिक संगठनों जनप्रतिनिधियों एवं आमंत्रित अतिथियों का निरवाना ग्लोबल स्कूल आयोजक राम यादव, राजीव यादव व टीम की ओर से सम्मान किया। इस दौरान गृह राज्य मंत्री राजेंद्र सिंह यादव विधायक दीपचंद खैरिया विधायक संदीप यादव सीडब्ल्यूसी सदस्य एवं उत्तराखंड प्रभारी देवेन्द्र यादव जिला प्रमुख बलवीर छिल्लर प्रधान विनोद कुमारी प्रधान बंदी प्रसाद सुमन ने श्रुती अंचल में एक अच्छे स्कूल की शुरुआत करने पर आयोजक टीम को बधाई दी और प्रदेश सरकार की ओर से शिक्षा के क्षेत्र में किए गए कार्यों की प्रशंसा की।

सार-समाचार

लंपी की दवाओं हेतु 5100 रुपए भेंट



बहरोड़/नीमराना, (निर्स)। नीमराना कस्बे में पूर्व विधायक स्वर्गीय ओपी मेजर की पुत्रवधु व राजस्थान प्रदेश काँग्रेस कमेटी की सदस्या डाक्टर अंजली यादव ने लंपी बीमारी की गंभीरता को देखते हुए पशु चिकित्सालय नीमराना पहुंचकर जरूरी दवाओं के लिए 5100 रुपयें ब्याँक पशु चिकित्सा प्रभारी डाक्टर विजयपाल यादव को भेंट किए। इस उपलक्ष्य पर काँग्रेस नेत्री यादव ने ग्रामीणों व युवाओं का आभान किया कि गाँवशों में लंपी बीमारी को रोकने के लिए हम सबको आगे आना होगा व भाभाशाहों को आगे आकर जितना हो सहयोग करने की अपील की। उन्होंने कहा कि गाँवशा एसी सेवा है जो हर किसी को आगे आकर करनी चाहिए। इस बीमारी में राज्य सरकार से जो हर सम्भव मदद दिलाने का प्रयास किया जा रहा है। इस अवसर पर पशु चिकित्सा सहायक रविदत्त, पशु धन सहायक गिराज गुर्जर, पशु धन परिचर अमर सिंह, समाज सेवक कौशल सिंह राजपूत, आई टी आई बानसूर सलाहकार समिति के सदस्य एवं पारले कम्पनी प्राइवेट कम्पनी के एच आर तथा इन्वेस्टमेंट एंड हेल्थ सेफ्टी पारले कम्पनी प्राइवेट लिमिटेड के पंकज शर्मा, पुनवायरमेंट एंड हेल्थ व वन्य जीव प्राणी संरक्षण समिति के सदस्य एवं गाँवशा संघटना नीमराना के गुलशन भारद्वाज, रिंकू बडसीवाल, सोनू बडसीवाल, महिपाल सैनी आदि मौजूद रहे।

हादसे में बाइक सवार कांस्टेबल की मौत

राजगढ, (निर्स)। टहला क्षेत्र के भोपाला तिराहे के पास ट्रेलर एवं बाइक की टक्कर में बाइक सवार कांस्टेबल की दर्दनाक मौत हो गई। बाइक सवार कांस्टेबल दासा कोतवाली में कार्यरत था। टहला पुलिस थाने के हेड कांस्टेबल कैलाश चंद मीणा ने बताया कि राजगढ के ईशवाना गाँव निवासी मुकुट बिहारी शर्मा 32 वर्ष पुत्र कैलाश चंद शर्मा राजकार्य से बाइक पर सवार होकर आ रहा था। शुक्रवार दोपहर को भोपाला तिराहे के पास सामने से आ रहे ट्रेलर चालक ने तेजी व लापरवाही से कांस्टेबल की बाइक को टक्कर मार दी जिससे बाइक सवार कांस्टेबल मुकुट बिहारी शर्मा गंभीर घायल हो गए। टहला सीएचसी में गंभीर घायल कांस्टेबल को प्राथमिक उपचार के बाद राजगढ के लिए रेफर कर दिया। राजगढ चिकित्सालय में पहुंचते ही गंभीर घायल कांस्टेबल ने दम तोड़ दिया। पुलिस ने मृतक के शव का पोस्टमार्टम कराकर लाश परिजनों को सौंप दी। पुलिस ने बाइक सवार को टक्कर मारने वाले ट्रेलर को जप्त कर लिया है जबकि चालक फरार हो गया। इधर इस हादसे की सूचना पर बबली सरपंच गम्बर मीणा एवं अनेक जनप्रतिनिधियों ने चिकित्सालय में पहुंचकर परिजनों को संत्वना दी।

अवैध शराब जब्त, आरोपी गिरफ्तार

देवली, (निर्स)। स्थानीय थाना पुलिस ने शुक्रवार को मुखबिर की सूचना पर कारवाई करते हुए शराब माफिया को गिरफ्तार किया। जानकारी के अनुसार स्थानीय दोलता मोड अंडरपास पुलिया के पहले पुलिस ने नाकाबंदी करते हुए वहां से गुजरने वाले वाहनों की जांच शुरू कर दी। इस दौरान देवली की ओर आने वाली कार को रोकर छानबीन की। जहां पुलिस ने कार में रखे 10 पेट्री देसी शराब के कार्टन और बीयर के अंग्रेजी शराब के भरे हुए कार्टन बरामद किए। इस दौरान पुलिस ने शराब माफिया सुरेश कुमार पुत्र देवकरण गुर्जर निवासी संथली थाना दूनी को गिरफ्तार कर अवैध शराब सहित कार को भी जप्त कर लिया। मामले में पुलिस ने उक्त आरोपी के विरुद्ध एफसाइज एक्ट में मामला दर्ज कर जांच शुरू कर दी लेकिन उक्त कार्रवाई में पुलिस ने मीडिया को केवल 10 पेट्री देसी शराब और 1 पेट्री बियर कार्टन जप्त किए जाने की जानकारी दी है। परंतु उक्त मामले में हुई कार्रवाई को लेकर चर्चाओं में यह भी जानकारी सामने आई कि पुलिस ने शराब माफिया सुरेश गुर्जर की कार से अंग्रेजी शराब के कार्टन भी बरामद किए।

बच्चों ने गरबा में प्रस्तुतियां दी

देवली, (निर्स)। शहर के विजन इंटरनेशनल पब्लिक स्कूल में शारदीय गरबा महोत्सव मनाया गया। कार्यक्रम में नर्तने मुक्ते बालक बालिकाओं ने डांडिया के साथ गरबा नृत्य कर एक से बढकर एक प्रस्तुतियां पेश कीं। विजन इंटरनेशनल पब्लिक स्कूल के प्रधानाचार्य विजय जैन ने बताया कि नवरात्र महोत्सव पर्व के चलते स्कूल में पढने वाले बच्चों में धार्मिक संस्कृति के प्रति भावनाएं जागृत किये जाने हेतु शुक्रवार को स्कूल प्रशासन ने नवरात्र महोत्सव पर्व के चलते स्कूल परिसर में डांडिया गरबा नृत्य कार्यक्रम का आयोजन किया। जिसमें बच्चों ने अलग-अलग वेशभूषा में भाग लिया और डांडिया नृत्य करके अपनी ओर से एक से बढकर एक प्रस्तुति पेश की। इस मौके पर स्कूल के निदेशक विकास अग्रवाल डायरेक्टर कपिल अग्रवाल, हेमा जैन, मानिका पाराशर, गीताजलि चौधरी सहित कई अध्यापिका और स्टाफ गण ने बच्चों की प्रस्तुतियों पर उनका मनोबल बढ़ाने के लिए तालियों से सभी का स्वागत किया।

काली माता की मूर्ति की प्राण प्रतिष्ठा

कोटपुतली, (निर्स)। कस्बे के मुख्य चौराह स्थित श्री अवध बिहारी वर्गीची के काली माता मंदिर में माँ काली की मूर्ति की प्राण प्रतिष्ठा शुक्रवार को विधि विधान से विविध वेद मंत्रोच्चार द्वारा हवन यज्ञ के साथ की गई। इसके लेकर विगत सोमवार को नवरात्र स्थापना पर महामण्डलेश्वर महंत बालेश्वर दास महाराज के सान्निध्य में पं. अनिल शर्मा, पं. राजेंद्र शर्मा, पं. रामावतार शर्मा, पं. प्रशांत शर्मा व पं. केवव शर्मा द्वारा विधि विधान से पूजा अर्चना प्रारम्भ की गई थी। वहीं गुरुवार को माँ काली की मूर्ति को महंत बालेश्वर दास के सान्निध्य में नगर भ्रमण भी करवाया गया था। जिसके बाद शुक्रवार को विधिवत् रूप से प्राण प्रतिष्ठा कर विशाल धूमधाम का आयोजन किया गया। जिसमें हजारों की संख्या में श्रद्धालुओं ने पंगत प्रसादी ग्रहण की। इस दौरान रोहिताश सैनी, निवेक सैनी, रामसिंह भगतजी, प्रकाश चंद बंसल, अमरनाथ बंसल, महेश मीणा, राजेंद्र सैनी, सुन्दर लाल, मामचंद, श्याम लाल, नवल किशोर गुप्ता, चीतू, रवि, लालचंद समेत बड़ी संख्या में श्रद्धालु मौजूद रहे।

विजय कुमार अध्यक्ष निर्वाचित

कोटपुतली, (निर्स)। स्थानीय जय भीम रक्तकोष समिति के चुनाव शुक्रवार को यहाँ के डाक बंगला परिसर में चुनाव समिति अध्यक्ष बदलुराम आर्य व उपाध्यक्ष ओमप्रकाश की देखरेख में सम्पन्न हुए। इस मौके पर ग्राम जयसिंहपुर निवासी विजय कुमार आर्य को समिति का नया अध्यक्ष चुना गया।